

گرفت

عبدالمنان معاویہ

بعض مرتبہ کسی شخص کو سخاوت کرتا دیکھ لیں تو فوراً حاتم طائی یاد آ جاتے ہیں۔ اور اگر کسی شخص کو بے دردی سے جانور ذبح کرتے دیکھ لیں تو بے دردی سے انسان ذبح کرنے والے صلبی چنگوں کے عیسائی نائٹ اور ٹمپر چنگیز خاں، ہلاکو خاں یاد آ جاتے ہیں ویسے آج کل ان کی روحانی اولاد نئے دور کے نئے تقاضوں کے تحت خود کش حملہ کر کے بے گناہوں اور معصوم بچوں کو ابدی نیند سلا کرا پنے روحانی آباء کے نقش قدم پر چل رہے ہیں۔ لیکن ہمیں ہارون الرشید صاحب کا کالم بعنوان ”قرآن میں صاف لکھا تھا“ پڑھ کر لارڈ میکالے یاد آ گیا۔

لارڈ میکالے نے جس مقصود اور سوچ کے تحت نصاب تعلیم مرتب کیا تھا کہ پڑھنے والے نام کے مسلم اور کام کے لارڈ میکالے کے خانوادہ سے ہوں گے جانے کیوں لگتا ہے کہ ہارون الرشید بھی اس رنگ میں رنگے ہوئے ہیں۔ اور لارڈ میکالے کی مخت انجی کی شکلوں میں رنگ لائی۔ کسی نے کیا خوب کہا

جب مسیح دشمن جاں ہو تو کب ہو زندگی؟

کون رہبر ہو سکے جب خضر بہکانے لگے

یا پھر ہم خود کو یہ کہنے پر مجبور پاتے ہیں

ہوئے تم دوست جس کے

دشمن اس کا آسمان کیوں ہو

بہر کیف ہارون الرشید صاحب کے کالم پر چند گزارشات ہماری بھی ملاحظہ فرمائیے۔ اور پھر انصاف.....

ہارون الرشید صاحب آغاز تحریر یوں کرتے ہیں کہ

”مغرب سے نہیں اسلام کو مسلمانوں سے خطرہ ہے، ریا کار ملا اور مقلد سیکلور سے تقلید سے، عقیدت سے جہالت سے.....“

جب کہ حقیقت اس کے بر عکس ہے کہ

خطرہ کو زداروں ہے زداروں کو

قوم کو غداروں ہے غداروں کو

خطرے میں اسلام نہیں

اسلام کو نہ تو مغرب سے خطرہ ہے اور نہ ہی ریا کار ملا اور مقلد سیکلور سے، افراط و تفریط کے مارے اپنی اخروی

زندگی کو خطرے میں ڈال رہے ہیں۔

جبکہ تک بات تقلید کی ہے ساڑھے بارہ صدیوں سے مسلمان ائمہ ارجمند کی تقلید کر رہے ہیں اور ان مقلدین ہی کی وجہ سے اسلام چہار دنگ عالم پھیلا، نہ جانے آج کیسے ان مقلدین سے اسلام کو خطرات لاحق ہو گے۔ اسلام کو نہیں اہل اسلام کو خطرہ غیر مقلدیت سے ہے کہ آج مکتبہ فکر علماء دیوبند، علماء بریلوی اور علماء اہل حدیث کے جیداً کا برابر علماء یہ فتویٰ صادر فرمائچے ہیں کہ اسلام میں خودکش حملے کا تصویر نہیں اور یہ حرام ہیں ایسا کرنے والا ابدی جہنم خرید رہا ہے۔ لیکن خودکش حملہ آور کسی کی نہیں سن رہے تو معلوم ہوا کہ بات عقیدت سے خطرات کے لاحق ہونے کی، تو یہ بات ہماری سمجھ سے تو بالا ہے کہ عقیدت سے خطرات کیسے ہو سکتے ہیں۔ نفرت سے تو خطرات ہوتے ہیں لیکن عقیدت سے بھی خطرات وقوع پذیر ہونے لگ گئے۔ کوئی جائے تو کہاں جائے۔ اسلام کو تو کسی سے بھی خطرہ نہیں لیکن مسلمانوں کو جہالت سے اور لارڈ میکالے کے روحاںی جانشیوں سے خطرہ ضرور ہے۔

ہارون الرشید صاحب کی مزید سینے فرماتے ہیں:

”قائد اعظم نے احمدی ظفر اللہ خاں کو وزیر خارجہ مقرر کیا تھا اور مولا ناشیبر احمد عثمانی نے گوارا کیا لیکن آج کتنے اور مسلمان ایسے کسی فیصلے کی تاب لا سکتے ہیں؟“

اے کاش! ہارون الرشید صاحب مذہبی معاملات کو بالائے طاق رکھ کر ظفر اللہ خاں اور اس کی پارٹی کی پاکستان کے خلاف سرگرمیوں پر نظر ڈال کر ہی یہ عبارت تحریر کرنے سے گریز کرتے۔ لیکن مولوی کی دشمنی میں انھیں کچھ نظر نہیں آتا، آن دی ریکارڈ باتیں حاضر خدمت ہیں۔

- ۱۔ ظفر اللہ خاں نے خفیہ اسرائیل کے دورے کیے اور اس کوشش میں رہا کہ پاکستان اسرائیل کو تسلیم کر لے۔
- ۲۔ ظفر اللہ خاں نے قائد مختار کی نمائاز جنازہ ادا نہیں کی بلکہ دوسرے غیر مسلموں کے ساتھ کھڑا رہا۔
- ۳۔ جزو ضیاء الحق مرحوم کے دور حکومت میں وفاقی وزیر خارجہ یعقوب علی خاں امریکہ کے دورے پر تشریف لے گئے تو امریکیوں نے کہا کہ پاکستان نے ایسی پلانٹ بنالیا اور اب ایسیم بم بنانے میں مصروف کا رہے۔ یعقوب علی خاں فرماتے ہیں میں انکار کرتا رہا تو انہوں نے ایسی پلانٹ کا ماؤں میرے سامنے رکھا تو گھبراہٹ میں میں نے پچھے دیکھا تو ڈاکٹر عبدالسلام قادریانی کھڑا مسکرا رہا تھا۔

۴۔ تل ایب میں احمدیوں کا مرکزاب بھی خلاف اسلام و اسلامی ممالک سرگرمیوں میں مصروف ہے اور ۱۶۰۰ءی اسرائیلی فوج سے باقاعدہ تربیت حاصل کرتے رہے۔

کیا مجان وطن اب بھی ایسے لوگوں کو برداشت کریں۔ کیا عشق کے باب میں سب قصور ہمارے نکتے ہیں اور وہ کچھ نہیں کرتے۔

ہارون الرشید تحریر فرمائیں:

”امریکی ہم سے نفرت کرتے ہیں تو کیا ہم ان سے نفرت نہیں کرتے؟“

وہ ہم سے نفرت کیوں کرتے ہیں؟ اور ہم ان سے نفرت کیوں کرتے ہیں؟ اس سوال کا جواب ہی اس عبارت کا

جواب ہے۔

ہارون الرشید تحریر فرمائیں:

”۱۱ ستمبر ۲۰۰۴ء کو بے گناہ امریکی شہر پوس کے قتل عام پر ہم نے جشن منایا جب مصیبت گلے پڑی تو اجتماع نہ تجزیوں پر ہم یقین کرنے لگے کہ جزو اس میتاروں کو خود امر بکیوں نے تباہ کیا تاکہ مسلمانوں کا خون بھائیں۔“
 ہمیں تو اس بات میں ذرا بھی شک نہیں کیونکہ اس دن چار ہزار یہودی چھٹی پر تھے اتنی بڑی تعداد ایک ہی کیمونی کی رخصت پر کوئی سمجھ میں آنے والی بات ہے۔ یہ اس بات کی طرف اشارہ ہے کہ یہ امریکی و اسرائیلی سازش تھی۔
 میاں محمد نواز شریف صاحب کی وکالت میں ہارون الرشید صاحب تحریر فرمائیں:
 ”میاں محمد نواز شریف نے جب لاہور میں قادیانیوں کے قتل عام پر احتجاج کیا تو زبان کی ذرا سی لغوش کو ہم نے مسئلہ بنالیا۔“

قتل عام کسی کا ہو مسلم کا یا غیر مسلم کا، اس کی جتنی بھی مذمت کی جائے کم ہے۔ قادیانیوں پر خودکش حملہ کی مذمت دینی جماعتوں نے بھی کی۔ لیکن زبان کی ذرا سی لغوش کے بغیر، میاں صاحب سے یہ لغوش پہلی بار نہیں ہوئی بلکہ پہلے بھی کئی بار یہ ”گناہ بے لذت“ ان سے سرزد ہو چکا ہے۔ جس کی تفصیل روزنامہ جنگ ہی میں آچکی ہے۔ اور پھر یہ بات بھی قبل غور ہے کہ زبان کی ذرا سی لغوش سے ہی انسان دائرہ اسلام سے خارج ہو جاتا ہے۔ زبان کی ذرا سی لغوش سے ہی ہنتے، بنتے گھر منشوں میں اور سینڈوں میں اجڑ جاتے ہیں۔

آگے ہارون الرشید صاحب تحریر فرمائیں:

”جب میں نے میاں نواز شریف اور فوزیہ دہاب کا دفاع کیا تو مجھے گالیاں دی گئیں۔ ہمارے مذہبی طبقات کے پاس اس کے سوا کوئی اندوختہ نہیں۔“

اپنے اپنے نصیبے کی بات ہے کوئی اسلام کا دفاع کرتا ہے کوئی تحفظ ناموس رسالت اور عقیدہ ختم نبوت کا دفاع کرتا ہے کوئی اصحاب رسول واللہ بیت رسول کے ناموس کا دفاع کر رہا ہے لیکن ان سب کو تو سبق حضرت عبدالمطلب والا پڑھایا جاتا ہے۔ لیکن آج کے سیاست دانوں کا دفاع کرنا ہارون الرشید صاحب کے نزدیک لازم ٹھہرا۔ لیکن ہارون الرشید صاحب سے کون پوچھ سکتا ہے کہ آخر آنحضرت کو ان حضرات کے دفاع کی ضرورت کیا پڑی ان کی مضبوط پارٹیاں ہیں لیکن شاید کوئی اندر ونی معاملہ ہو۔

ہارون صاحب لکھتے ہیں:

”ان علماء سے مانا جانا اب میں نے ترک کر دیا جو شیعوں کو واجب القتل سمجھتے ہیں۔“
 حمد باری تعالیٰ کہ دیر سے سکی عقل آت گئی۔ لیکن اگر ان علماء کے اسماء گرامی بھی درج کر دیے جاتے تو زیادہ مناسب تھا کہ عوام کو ان شدت پسندوں کا علم ہو جاتا۔

ہارون الرشید صاحب لکھتے ہیں:

"۱۸۵۷ء کی جنگ آزادی کے پنگامے میں مسلمان علماء نے شیعہ اکثریت کے شہر لکھنؤ پر قبضہ کر لیا اور المناک داستانیں رقم کیں۔"

یہ ہارون الرشید صاحب کی افاظی سے حقائق مخ کرنے کی ایک کوشش ہے ورنہ حقیقت اس کے برعکس ہے چند اشارے کیے دیتا ہوں۔

امیر تیمور لنگ، شاہ اسماعیل صفوی نے کیا المناک داستانیں رقم نہیں کیں۔ مؤخر الذکر کا حال "تاریخ ادبیات ایران از ڈاکٹر براؤن" میں ملاحظہ فرمائیں اور ماضی قریب میں ایران کے بانی انقلاب نے ہزاروں سنی فوجیوں، کرملوں اور افسروں کو تباہ کیا۔ ہزاروں علمادین کو شہید اور سیکلوں کو پاندہ سلاسل کیا گیا اس وقت قید کیے گئے ایک سنی عالم دین کو دواڑھائی سال قبل رہا کیا گیا۔ یہ المناک داستانیں نہیں؟ پاکستان میں ہمسایہ ملک کے تعاون سے چلنے والی بعض تنظیمیں وہشت گردی میں ملوث ہیں کیا یہ داستان محبت ہے؟

ہارون الرشید صاحب تحریر فرماتے ہیں:

"کوئی اس سوال کا جواب دے کے اسماء بن لاون کو بے گناہ امریکی شہریوں کو قتل کرنے کا حق کس نے دیا تھا....." امریکی امریکیہ میں بیٹھ کر ساری دنیا پر نظر رکھے ہوئے ہیں لیکن نہتے لوگ وہاں پہنچ کر ان کے ٹرینیمنٹر کو بتاہ کر دیتے ہیں کیا یہ عقل میں آنے والی بات ہے؟ لیکن اس سے ہٹ کر ہارون الرشید صاحب بتائیں کہ عراق پر حملہ کر کے کون کو پانی کی طرح بہانے کا حق امریکیوں کو کس نے دیا؟ جاپان پر ایٹم بم گرانے کا حق امریکہ کو کس نے دیا تھا؟ کوئی بتائے کہ ہم بتائیں کیا

ہارون الرشید صاحب کے کالم میں سورۃ الحجر کی آیت نمبر ۶ و ۷ میں سورۃ سحر لکھا ہوا ہے جو کہ اصل میں سورہ الدھر ہے۔ ہم اپنی بات کو قرآن کریم کی آیت مبارکہ جو ہارون الرشید بھی درج کرتے ہیں پر ختم کرتے ہیں کہ "کسی قوم کی دشمنی تمہیں زیادتی پر آمادہ نہ کرے"

ہارون الرشید کو چاہیے کہ بغض علماء میں اتنا آگے نہ نکلیں کہ واپسی کے راستے مسدود ہو کر رہ جائیں۔